

سیرت شیخ بوعلی سینا کے بعض پہلو

”القانون فی الطب“ کی روشنی میں

مولانا حکیم محمد زماں حسینی صاحب (مکملتہ)

(۳)

(الف) زانہ تصنیف کے اعتبار سے تتمہ کا درجہ مقدم ہے اس لیے بھی اس بارے میں پہلے اس کی عبارت نقل کرتا ہوں ”واذا تمیر فی مسئلۃ وما ظفر فیہا بالحد الاوسط تردد الی الجامع وصلی وابتھل الی اللہ تعالیٰ حتیٰ فتم اللہ له المخلوق مند و کان یعود کل لیلۃ الی دارہ ویضع السراج ویشتغل بالقرآۃ والکتابۃ فاذا غلبہ النوم اوانذیرہ صنع من ارج شرب قدھا من النبید“ (وکان الحکماء المتقدمون مثل افلاطن وشمیرہ نہ ہادا وابوعلی غیر سنتھم و شعارھم وکان مشغولاً بشرب الخمر واستغراغ القوی الشھوانیۃ ثم اقتدی بھم فی الفسق والا نہماک من کان لجدہ)۔ (مکملتہ مولانا حکیم مطبوعہ لاہور)۔ یعنی شیخ جب کسی مسئلہ میں الجھتا اور فہم مراد سے عاجز ہو جاتا تب بار بار مسجد جامع میں جا کر نماز پڑھتا اور بارگاہ الہی میں گڑگڑاتا یہاں تک کہ شکل حل ہو جاتی تھی اور رات کو گھر لوٹتا تو چراغ

روشن کے روبرو بیٹھ کر پڑھنے لکھنے میں یکسر مہنک ہو جاتا اور جب نیند کھلبلی محسوس ہوتا... یا طبیعت میں محنت کی زیادتی کی بنا پر کمزوری کا احساس ہوتا تب غلبہ نوم کو ختم کرنے یا کمزوری کو دفع کرنے کے لیے "نبیذ" کا ایک پیالہ پی لیتا تھا، حکماء متقدمین، افلاطون وغیرہ زہلو تھے ابوعلی نے ان بزرگوں کی روش میں تبدیلی کی اور شب و روز سے نوشی اور مباشرت میں ڈوبا رہتا تھا اس کے بعد والوں نے اس کی تابعداری میں یہی مشغلہ اپنا لیا۔

(ب) صاحبِ تہ نے دوسرے مقام پر تحریر فرمایا ہے: وقد منف المجلد الاول

من القانون فكان يجتمع كل ليلة في داره طلبة العلم وابوعبيد يعرق
من كتاب الشفاء نوبة، ويقراء المعصومي من القانون نوبة وابن سبله
يقراء من الاشارات نوبة وبهمن يقرأ من الحاصل والمحصل نوبة
فاذا فرغوا حضرا المغنين واشتغلوا بالشرب وكان المتدريس بالليل
لعدم الفراغ بالنهار (صفحہ ۴۴ تہ صوان الحکمة مطبوعہ لاہور) — یعنی شیخ القانون
کی جلد اول مکمل تصنیف کر چکا تھا، رات کو شیخ کے دولت کدے پر طلباء کا ہجوم جمع ہو جاتا
اور باری باری کتابوں کا درس شروع ہو جاتا تھا۔ چنانچہ پہلے ابو عبیدہ "شفاء" کا سبق
لیتا اس کے بعد معصومی "القانون" پڑھتا پھر ابن زبلہ "اشارات" کا درس لیتا اخیر میں بہمن یار
شیخ کی تصنیف "الحاصل والمحصل" کا سبق پڑھتا۔ ان دماغی کاوشوں سے فراغت کے
بعد گلے والے بلاتے جاتے اور لوگ پینے میں مشغول ہو جاتے۔ یہ پڑتعب درس شہینہ
اس لیے ہوتا تھا کہ دن کو اس کام کے لیے شیخ کو فرصت میسر نہیں تھی اور طلباء میں درس کا
دفور شوق اس قدر تھا کہ شیخ ان عاشقانِ علم کے لیے مجبوراً رات کا وقت نکالتا تھا۔

(ت) اخبار الحکماء۔ جمال الدین قفطی کی عبارت بھی اس سلسلہ کی نقل کرتا ہوں :

"وکنت ارجع باللیل الی داری واضع السراج بین یدی واشتغل بالقراءة
والكتابة فمهما علی بنی النوم اوشعرت بمنعت عدلت الی شرب قدح

من الشراب سریشما تعود الی قوتی ثم ارجع الی القراءة « (تاریخ الحکماء صفحہ ۴۱۵ قفلی) رات کو میں اپنے گھر لوٹتا سانس پورا رکھتا اور پڑھنے لکھنے میں لگ جاتا۔ جب جب مجھ پر نیند غالب آتی یا میں کمزوری محسوس کرتا تب ایک پیالہ شراب... کی جانب میں متوجہ ہوتا یہاں تک کہ طاقت لوٹ آتی اور میں دوبارہ پڑھنے میں لگ جاتا۔

اٹ) تتمہ کی طرح اخبار الحکماء میں بھی دوسری جگہ اس کا ذکر ہے وہ یوں ہے
 « وكان يجتمع كل ليلة في داره وطلبة العلم وكنت أقرء من الشفاء نوبة
 وكان يقرء غیری من القانون نوبة فاذا فرغنا حضر المغنون علی
 اختلاف طبقاتهم وعبی مجلس الشراب بالآلة وكننا مشغول به وكان
 التدريس باللیل لعدم الفراغ بالنهاس « (تاریخ الحکماء۔ قفلی صفحہ ۴۱۵)۔
 اور ہر رات طلبہ خدمت شیخ میں اس کے گھر جمع ہوتے اور میں «شفا» پڑھتا۔
 میرے بعد دوسرے لوگ «قانون» اپنی باری پر پڑھتے۔ فارغ ہونے کے بعد گانے والے
 پیش کئے جلتے جو مختلف درجے کے ہوتے تھے اور مجلس شراب اپنے لوازمات کے ساتھ
 جم جاتی اور ہم لوگ اس میں مشغول ہو جاتے تھے اور رات کو یہ مشغلہ درس اس بنا پر
 تھا کہ دن کے وقت شیخ کو فرصت نہیں تھی۔

(حج) تیسری کتاب «عیون الانباء فی طبقات الاطباء»۔ ابن ابی اصیبعۃ
 کی عبارت اس سلسلہ کی درج ذیل ہے :

« وكلما كنت اتمیرو فی مسئلة ولم اكن اظفر بالحد الاوسط فی قیاس
 ترددت الی الجامع وصلیت وابتهمت الی مبدع الكل حتی فتم الی المغلق
 وتیسر المتعسر وكنت ارجع باللیل الی داری واضع السراج بین یدی
 واشتغل بالقراءة والكتابة فمهما غلبت النوم او شعرت بضعف عدلت
 الی شرب قدم من الشراب سریشما تعود الی قوتی ثم ارجع الی القراءة ومهما

انہی ادنیٰ نوم احلم بتلك المسائل باعیانہا حتیٰ ان كثيرًا من المسائل
 التفحلی وجوهها فی المنام (عیون الانبار جلد دوم ص ۷۷) جب کبھی کسی پچیدہ مسئلہ
 علمی میں ایسا الجھتا کہ قیاس منطقی اس بارے میں بے کار دکھائی دیتا تب میں مسجد جامع میں
 بار بار جا کر نمازیں پڑھ پڑھ کر گڑگڑا کر خالق عالم سے استقدر التجائیں کرتا کہ یہ علمی عقدہ کھل جاتا
 اور مشکل آسان ہو جاتی، جب رات کو گھر واپس لوٹ کر جاتا تو چراغ روشن سامنے رکھ کر
 نوشت وخواند میں منہمک ہو جاتا، جب بھی نیند کا غلبہ محسوس کرتا یا کمزوری تو شراب کا
 ایک پیالہ پیتا۔ جب میری قوت بحال ہو جاتی تب پھر یہ دستور لکھنے پڑھنے میں مصروف ہو جاتا
 بسا اوقات مجھے ہلکی سی نیند آجاتی تو خوابوں میں یہ مسائل سامنے آجاتے اور اکثر مسائل حالت
 رویا میں حل ہو جاتے۔

(ج) دوسرے مقام پر ہے "وكان قد منعت الكتاب من القانون وكان
 یجتمع کل لیلۃ فی دارہ طلبۃ العلم وکنت اقرء من الشفا وكان یقرء غیری
 من القانون نوبۃ" فاذا فرغنا حضر المغنون علی اختلاف طبقاتهم وہی
 مجلس الشراب بالآتہ وکنا نشغل بہ وكان التدريس باللیل لعدم الفراغ
 بالنهار خدمتہ للامیر (عیون الانبار جلد دوم ص ۷۷) — یعنی شیخ القانون جلال
 مکمل لکھ چکا تھا، ہر شب میں طالبان علم شیخ کے گھر جمع ہو کر اس سے درس لیتے تھے
 چنانچہ میں شفا پڑھتا تھا دوسرے لوگ باری باری القانون کا درس لیتے تھے۔ اس
 سے فراغت کے بعد مختلف درجے کے گویے بلائے جاتے اور مجلس شراب اپنے
 پورے لوازمات کے ساتھ برپا کی جاتی اور ہم سب اس میں شریک ہو جاتے، یہ مجالس شب
 میں اس لیے منعقد ہوتی تھیں کہ شیخ کو دن کے وقت بالکل فرصت نہیں تھی۔ امیر کی
 جانب سے خدایات مفرضہ میں لگا رہتا تھا۔

(خ) تیسرے مقام پر بھی "عیون" میں ایک عبارت قابل غور ہے۔ ابو عبیدہ کا بیان ہے

کہ شیخ نے جبریاں میں منطوق کا ایک رسالہ بنام "المختصر الاوسط" تصنیف کیا اس رسالہ کے مندرجہ
پر علامہ شیراز کو کچھ شکوک تھے ان لوگوں نے اپنے شبہات کے ازالہ کے لیے شیخ کو لیک خط جو اسطہ
ابوالقاسم کرمانی لکھ کر متوجہ کیا اور فوری جواب کی خواہش ظاہر کی گئی، مجوزہ اعتراضات کا یہ ورقہ
شیخ کو شام کے وقت اس گھر میں ملا جب شیخ کی مجلس اجاب جی ہوئی تھی اور لوگ مصروف گفتگو تھے۔
اسی حالت میں اس کاغذ کو شیخ نے اپنے رویہ پر رکھ کر دیکھنا شروع کیا اور مجھے تحریر جواب
کے لیے کاغذ مہیا کرنے کا حکم دیا چنانچہ میں نے سو دو ورقوں پر مشتمل ۵ اجزاء پیش کر دیئے۔
پھر آگے کہتے ہیں "وصلینا العشاء و قدم الشمع فامر باعضاس الشراب و اجلسنی
واغاه و امرنا بتناول الشراب و ابتداء هو بحجاب تلك المسائل و كان يكتب
و يشرب الى نصف الليل حتى غلبني و اغاه النوم فامرنا بالانصراف فحدث الصيام
قرع الباب فاذا ارسل الشیخ یستحضر فی محضرته و هو علی المصلی و بین
یدیہ الاجزاء الخمسة فقال غدا و صر بها الى الشیخ ابی القاسم الکرمانی؟
(عیون الانباء جلد دوم ص ۷) ہم لوگوں نے نماز عشاء ساٹھ پڑھی اس کے بعد شمع سامنے رکھی
گئی، شیخ کے حکم سے شراب حاضر کی گئی، شیخ نے مجھے اور اپنے بھائی کو (مخرد کو شراب نوشی
کا حکم دیا اور خود ان مسائل کا جواب لکھنے لگا..... لکھتا تھا اور پیتا تھا، جب رات آدھی
ہو گئی اور مجھ پر اور اس کے بھائی مخرد پر نیند غالب آنے لگی تب شیخ کے حکم سے ہم دونوں
اپنی قیام گاہ پر آکر سو گئے۔ اچانک صبح دم کسی نے کوڑا کھڑکھڑائے دیکھا تو شیخ کا فرستادہ
مجھے بلانے آیا ہے چنانچہ میں حاضر خدمت ہوا تو دیکھا کہ شیخ مصلیٰ پر ہے اور اس کے رویہ پر
وہ کاغذات رکھے ہوتے ہیں جن پر شیخ نے جواب تحریر فرمایا تھا، اور ہدایت کی کہ شیخ ابوالقاسم
کرمانی کو یہ تحریر دید و انہیں اسکی جلدی تھی۔

تنبیہ: — علامہ جمال الدین قفطی نے بھی اس واقعہ کو بعینہ انہیں لفظوں میں اپنے یہاں
نقل کیا ہے جو عیون الانباء میں منقول ہے اور صاحب تتمہ نے بھی اس واقعے کو

نقل کیا ہے مگر "امتنار شہراب" کے سلسلے کے جملے اس میں موجود نہیں ہیں۔

(۵) صاحب نزهتہ الارواح شہر زوری کی ان مواقع کی عبارتیں چونکہ پوری کی پوری تتمہ سے منقول ہیں اس لیے مناسب ہے کہ تتمہ کی عبارتوں پر مکرر نظر ڈالی جاتے۔

(۵) وقیات الاعیان میں قاضی ابن خلکان نے اس سلسلہ میں صرف درج ذیل جملے

نقل فرمائے ہیں: "وفي مدة اشتغاله لم ينم ليلة واحدة بكما لها ولا اشتغل

في النهار بسوى المطالعة وكان اذا اشكت عليه مسألة توذا وقصد

الجامع وصلى ودعا الله عز وجل ان يسهلها عليه ويفتح مغلقها له

(وقیات الاعیان جلد اول ص ۲۲)۔ قاضی صاحب نے اس مقام پر اگلی عبارت جو

"اذا تعبير..... الی..... قد حان النبذ" حسب روایت تتمہ یا.....

قدم من الشراب" حسب روایت صاحب عیون ہے اس کو حذف کر دیا ہے۔

اسی طرح صاحب تتمہ کی یہ عبارت "وقد صنف المجلد الاول..... الی..... لعدم

الفراغ بالنهار...." بھی ابن خلکان کے ہاں مخدوف ہے۔

تیسری وہ عبارت جو شیخ کے رسالہ "المختصر الاوسط" کے متن میں صاحب اخبار الکلام

اور صاحب عیون الانام کے ہاں موجود ہے..... وصلينا العشاء... الی..... ومودعا

الی الشیخ الکرمانی۔ بھی قاضی ابن خلکان کے ہاں نہیں ہے۔ ان پانچوں کتابوں کی

صراحتوں اور مولفین کے بھی بیانات سے اب یہ آسانی یہ بات معلوم ہو گئی کہ شیخ نہایت ہی

لگن اور انہماک سے صرف علمی مسائل کے مطالعہ اور اس کی پیچیدہ گتھیوں کے سلجھانے کی

فکر میں ہمہ وقت لگا رہتا تھا۔ اس محبوب مشغلہ کے لیے اس نے اپنے اوپر راتوں کی نیند

حرام کر لی تھی اور وہ کامیاب رہا۔ پرتعب کثرت کار کی وجہ سے شیخ جب تھک کر چور

ہو جاتا تھا یا اس کو نیند کا غلبہ ستانے لگتا تھا تب اس کو ایسی چیزوں کی طلب ہوتی تھی جو

اس کی تھکن اور کمزوری دور اور اس کی نیند کو فوراً کر دے تاکہ تازہ دم ہو کر مزید علمی

اشتغال جاری رکھ سکے، شیخ اپنے اندر توانائی کا طالب ہے اور کم خوابی کا خواہش مند مگر محض عروسِ علوم و حکمت کے رومے تباہ سے نقاب کشائی کے لیے نفسانی عیش و نشاط کے لیے نہیں، جس کی بڑی دلیل یہ ہے کہ جب جب عروسِ علوم و حکمت کے جملہ تک رسائی ناممکن ہوتی تب تب شیخ اپنی پاک باطنی کی بنا پر مسجد جامع کے فرشتوں کی خاک پاک پر اپنی پیشانی تیا زکو بارگاہِ قدس میں سجدہ ریز کر کے نہایت ہی تضرع و اجتہاد سے التجائیں کرتا ہے اور جب فیضانِ الہی سے اس کا قلب منور ہو جاتا ہے تب گھر و مٹا ہے اور شمعِ روشن کے رو برو بیٹھ کر نہایت ہی انہماک سے ان معارفِ حکمت کو قلمبند کرنا شروع کر دیتا ہے جو حاصلِ سجدہ و دعا ہیں تا آنکہ نیند کا غلبہ طاری ہونے لگتا ہے یا غیر معمولی صنف و کمزوری کا خوف محسوس ہوتا ہے یا اس فیضانِ الہی کو تشنگانِ علوم و معرفت کی طرف منتقل کرنے اور درس و تعلیم کے انہماک نے کمزور یا بے کیف کر دیا ہے تب اس میں کسی ایسی چیز کا داعیہ پیدا ہوتا ہے جو از سر نو تازہ دم کرنے میں مددگار ہو۔ چنانچہ ان کتابوں کی منقولہ عبارتوں اور مؤلفین کے اتفاقِ رائے نے اس سبب کے تعین پر مہرِ تصدیق لگا دی ہے، جس کی بنا پر شیخ کسی ایسے مشروب کی طرف متوجہ ہوتا تھا جس سے اس کی یہ ضرورت پوری ہو جاتی تھی۔

اس وضاحت سے علا کا جواب سامنے آیا یعنی اس داعیہ اور سبب کا تعین جو شیخ کو کسی مشروب کی طرف متوجہ کرتا تھا۔ اور یہ بھی واضح ہو گیا کہ وہ سبب ایک پاک اور قابلِ رشک ضرورت ہے۔ اب یہ دیکھنا ہے کہ یہ پاک ضرورت شیخ جس مشروب سے پوری کرتا ہے وہ کیا ہے؟

صاحبِ تتمہ کے ہاں اس مشروب کے لیے لفظ "نیند" منقول ہے اور دیگر بعد کے مصنفین نے اس کے لیے لفظ "شراب" نقل کیا ہے۔ بس انہیں دو لفظوں کا سراغ ملتا ہے۔ منقولہ متنوں میں سے کسی میں بھی لفظ "خمر" کی صراحت منقول نہیں ہے اس بنا پر

شریح کو "کان نھما را" کہنے کے لیے (جیسا کہ صاحب تمہ نے کہل ہے) کوئی دلیل عرض موجود نہیں ہے۔ زیادہ سے زیادہ یہ کوشش کی جاسکتی ہے کہ لفظ "نبیذ" یا لفظ "شراب" کے معنی میں وسعت دیکر خمر یا مسکر مشروب مراد لے کر شریح کو منہم کیا جائے اس لیے ضروری ہے کہ اس کا تحقیقی جائزہ لیا جائے کہ محض ارکان لغوی کی بنا پر شریح کو اس کا مصداق قرار دینا کہاں تک قرین عقل و فہم ہے۔ اس عقدہ کے حل و جائزہ کے لیے لفظ "نبیذ" کے بارے میں ارباب لغت کی تصریحات درج ذیل ہیں۔

- ۱۔ نبیذ۔ شرابی کہ از خراب و جو وغیرہ سازند۔ (فیث اللغات ص ۸۰۵)
- ۲۔ النبید۔ الخمر المعتصر من العنب و التمر۔ الشراب عمومًا۔ (المخبر ص ۳۹۹ طبع خاص)
- ۳۔ النبید۔ الملقی و ما نبذ من عمرہ و نحوہ (القاموس المحيط جلد اول ص ۳۵۹)
- ۴۔ النبید۔ ما یعمل من الاشریہ من التمر و الذبیب و العسل و الخنظل و الشعیر نبذات التمر و العنب اذا ترکت علیہ الماء لیصیر نبیذاً و انبذتہ اتخذتہ نبیذاً، سواءً کان مسکراً اولاً و یقال الخمر المعتصر من العنب نبیذاً كما یقال للنبیذ خمساً — (مجمع البحار جلد رابع ص ۶۳۸)
- ۵۔ النبید۔ هو ان تلقی فی الماء تمبرات و یبقی رقیقاً یسبیل علی الاعضاء و یصیر حلواً غیر مسکری و لا یكون مطبوخاً (مخارف السن جلد اول ص ۳۰۹)

• شراب کے بارے میں ارباب لغت کی مہر احتیں:

- ۱۔ شراب ہر شے رقیق کہ نوشیدہ شود مگر اکثر مستعمل بمعنی مے و خمر است و یا مطلقاً الباری بمعنی شربت دوا..... چنانکہ شرب بنقشہ بمعنی شربت بنقشہ (فیث اللغات ص ۳۱۸)

۲۔ الشراب - کل مایشراب ج اشربة (المجملہ ۳۹۲) المشروب :- کل ماشروب
(المجملہ ۳۹۲)۔

۳۔ شراب - آشامیدنی و خوردنی از مالتات - (صراح ۳۵۳)
۴۔ الشراب: لغة كل مائع يشرب (در مختار بہا شہ رد المحتار جلد خامس ص ۳۸۸)

خلاصہ :

ان لغوی صراحتوں کا خلاصہ یہ ہے کہ انگور کا پھول اور اس، اور وہ پانی جس میں کھجور، جو، یا خرم، یا گہیوں، کشش بھگونے کے بعد اس کی مٹھاس آگئی ہو یا وہ پانی جس میں شہد ملا دیا گیا ہو یہ سب "نبیذ" کہلائے گا۔ خواہ اس میں نشہ کی کیفیت پیدا ہوگئی ہو۔ یا نہ پیدا ہوئی ہو اور لفظ شراب کا مفہوم بھی یہی ہے۔

اس لغوی بیان نے یہ واضح کر دیا کہ نبیذ یا شراب کے لیے مسکر (نشہ آور) ہونا لازماً نہیں ہے۔ بلکہ از روئے لغت بلا سکر و نشہ کے بھی، نبیذ اور شراب کا اطلاق بعض مشروبات پر ہو سکتا ہے۔ جو شرعاً حلال و طیب ہیں جیسا کہ آنحضرت صلی اللہ علیہ وسلم کا ارشاد منقول ہے کہ آپ نے یلثہ الجن کے موقع پر حضرت عبد اللہ بن مسعود رضی اللہ عنہ سے پوچھا کہ "مافی او اوتک؟" تمہارے مشکیزے میں کیا ہے؟ انہوں نے جواب میں عرض کیا "نبیذ" ہے۔ تب آپ نے فرمایا کہ "تمرۃ طیبة و ماء طہور" کھجور پاک ہے اور پانی پاک کرنے والا ہے۔ پھر آپ نے اس نبیذ سے وضو فرمایا — اس لیے کہ یہاں خالص پانی وضو کے لیے موجود نہیں تھا۔ (معارف السنن شرح ترمذی جلد اول ص ۳۹۹)

محدث شہیر صاحب مشکوٰۃ نے "باب النقیع والانبذۃ" کے زیر عنوان حضرت انس رضی اللہ عنہ کی زبانی ایک ایسی حدیث نقل کی ہے جس سے معلوم ہوتا ہے کہ لفظ شراب کا اطلاق تمام مشروبات نبوی پر ہوا ہے۔ جن میں نبیذ بھی داخل ہے: "عن انس قال لقد سمعت رسول اللہ صلی اللہ علیہ وسلم بقدمی ہذا

الشرب كلہ... العسل والنبيذ... والماء... واللبن (رواہ مسلم مشکوٰۃ
 ۳۴۷ ج دوم)۔ حضرت انسؓ کے پاس ایک پیالہ تھا اسکی تعریف میں فرماتے ہیں کہ
 یہ وہ قدر ہے " (پیالہ) ہے کہ میں نے اس پیالہ سے آنحضرت صلی اللہ علیہ وسلم کو تمام مشروبات
 شہد، نبیذ، اور پانی اور دودھ پلایا ہے"۔ اس حدیث میں لفظ شراب کا اطلاق
 جملہ حلال مشروبات اور نبیذ پر بھی ہوا ہے۔ اس سے معلوم ہوا کہ لفظ شراب بلائشہ کے
 مشروب پر بھی بولا جاتا ہے، اور یہ بھی معلوم ہوا کہ آنحضرتؐ نے "نبیذ" استعمال فرمایا؟
 چنانچہ حضرت عائشہؓ فرماتی ہیں کہ "کنا ننبت لرسول اللہ صلی اللہ علیہ وسلم
 فی سقاء یوکا اعلاہ ولہ عن لاء"۔ (مشکوٰۃ ۳۴۷ جلد دوم) میں آنحضرت صلی اللہ
 علیہ وسلم کے لیے نبیذ بنایا کرتی تھی ایک ایسی مشک میں جس کا اوپری دہانا بندھا رہتا
 تھا اور نیچے کی جانب ایک سوراخ بنا ہوا تھا جس سے بقدر ضرورت نبیذ نکالاجاتا تھا۔
 فرماتی ہیں کہ میں صبح کو جو نبیذ بنا تی تھی وہ رات کو آپؐ کو آپؐ نوش فرماتے اور جو رات کو بنا تی تھی
 تو اس کو آپ صبح کے وقت استعمال فرماتے (موسم گرما میں یہی طریقہ تھا صبح کا بھگویا رات
 کو، رات کا بھگویا صبح کو ختم کر دیا جاتا تھا۔ لیکن موسم سرما میں طریقہ یہ تھا کہ اول لیل میں نبیذ
 بنایا جاتا، یعنی کھجوریں وغیرہ پانی میں ڈال دی جاتیں صبح کو نوش فرماتے، دو اور
 راتیں اور تین دن تک نوش فرماتے اس کے بعد کسی اور کو پلا کر ختم کر دیتے یا ضائع
 کر دیتے کیونکہ اس مدت کے بعد اس میں نشہ اور شکر کی کیفیت پیدا ہو جانے کا اندیشہ
 تھا، جس کی بنا پر نبیذ حرام ہو جاتا ہے، چنانچہ — حضرت عبد اللہ بن عباس
 رضی اللہ عنہ فرماتے ہیں "کان رسول اللہ صلی اللہ علیہ وسلم یبذلہ اول
 اللیل یشربہ اذا أصبح یومہ ذالک واللیلۃ اللتی تبجی والغد واللیلۃ
 الاخری والغد الی العرفان بقی شیء سقاہ الخادم او امر بہ فصب۔"
 (رواہ مسلم مشکوٰۃ جلد ثانی ۳۴۷)

جس نبیذ یا مشروب میں شکر (نشہ) ہو اس کی حرمت کی دلیل ارشاد نبوی ہے :
 "کل مسکر حرام" ہر نشہ آور مشروب حرام ہے۔ ایک دوسری روایت میں یہ الفاظ ہیں :
 "لا تشربوا مسکراً" نشہ آور مشروب مت پیو۔ یہ دونوں حدیثیں مسلم شریف کی ہیں۔
 ان حدیثوں سے معلوم ہوتا ہے آنحضرت صلی اللہ علیہ وسلم وہ نبیذ اور وہ مشروب جس میں
 نشہ نہ ہو استعمال فرماتے تھے۔ آپ کس مقصد کے لیے استعمال فرماتے تھے، اس
 بارے میں دو مہر احتیاج نقل کرتا ہوں۔

(۱) وهذا النبذ له منفعة عظيمة في زيادة القوة وقال ميركا
 "حلال" اتفاقاً ما دام حلواً ولم ينبذ ان حد الاسكار لقوله صلى الله عليه
 وسلم "كل مسكر حرام" (مرقاۃ شرح مشکوٰۃ بر حاشیہ مشکوٰۃ جلد ثانی صفحہ ۲۷۷)۔
 طاقت بڑھانے کے لیے یہ نبیذ نہایت مفید ہے۔ جب تک صرف شیریں ہو با اتفاق
 حلال ہے اور سکر و نشہ کی حد میں داخل ہوتے ہی حرام ہو جاتا ہے اس لیے کہ آنحضرتؐ
 نے ہر نشہ آور مشروب کو حرام قرار دیا ہے۔

(۲) ہندوستان کے مشہور محدث شیخ عبدالحق دہلوی مشکوٰۃ کی شرح "اشعة اللمعات"
 میں تحریر فرماتے ہیں :

نبیذ :- شربتے بود صافی ولذیذ و نافع بدن نقیع خرمادر ہضم طعام و نقیع زبیب در
 دفع فصول حرارت، و نبیذ ترمیز پچمیں بود۔ ولیکن اور انگاہ دارند تاثیر و تغیرے نیز
 پیدا کند امانہ تغیر فاحش کہ بحیاسکار کشد ولہذا آنحضرت بعد از سہ روز تناول نمی کرد۔
 چنانکہ بیاید، و این نیز نافع است بدن را در زیادت قوت و حفظ صحت و اگر بحیاسکار کشد
 حرام است (اشعة اللمعات جلد خامس صفحہ ۵۲۸) یعنی نبیذ صاف لذیذ بدن کیلئے
 مفید شربت ہے اور بالخصوص خرماکا۔ ہضم طعام میں اور کشش کا حرارت جسمانی کے
 مضر اثرات کے دفع کرنے میں نفع بخش ہے اور ایک وقت مقرر تک خرماء وغیرہ کو اس کی

تائیری صلاحیت بڑھانے کے لیے جگوتے ہیں۔ کیونکہ حدیث میں داخل ہوتے ہی حرام ہو جاتا ہے۔ یہی وجہ ہے کہ آنحضرت صلی اللہ علیہ وسلم ہر دیوں میں تین دنوں کے بعد اور گرمیوں میں صرف بارہ گھنٹے کے بعد استعمال نہیں کرتے تھے۔ یہ مشروب قوت بدنی بڑھانے اور حفاظتِ صحت کے لیے مفید اور نفع بخش ہے۔

ارباب لغت کی ان تشریحات اور احادیث نبوی کی روشنی میں یہ بات واضح ہو گئی کہ ہر وہ مشروب جس میں نشہ اور سُکر نہ ہو اس پر بھی لفظ شراب کا اطلاق لغتاً اور شرعاً درست ہے، اسی طرح لفظ نبیذ کے اطلاق میں بھی ایسی وسعت ہے کہ اس کے مصداق کا سُکر ہونا لازم نہیں ہے؟ ان تفصیلات کی روشنی میں میری رائے ہے کہ شیخ بوعلی سینا کے احوال میں لفظ نبیذ اور لفظ شراب سے اسی قسم کا غیر سُکر (بلانشہ) مشروب اور نبیذ مراد ہے جس کا ذکر احادیثِ پاک میں ہے۔ اس لیے کہ:

(۱) اس مشروبِ حلال ہی سے شیخ کی وہ ٹھکن دور ہو جاتی ہے اور وہ قوت لوٹ آتی ہے جس کی اس کو ضرورت ہے۔ اور از تکاب حرام کی حاجت نہیں ہے۔

(۲) شیخ کا وہ سخت مذہبی اسلامی مزاج جس کا اندازہ القانون میں مذکورہ بیانات سے ہوتا ہے۔۔۔۔۔ پوری قوت سے سفارش کرتا ہے کہ شیخ کا مشروب حلال و پاک مشروب ہے خمر یا دو سُرا کوئی حرام سُکر مشروب نہیں ہے۔

(۳) شیخ بوعلی ابن سینا کا وہ وصیت نامہ بھی شیخ کی منہ گساری کے خلاف اس کی طہارتِ سیرت و کردار پر دلیل قوی ہے جسے شیخ نے اپنے صدیقِ حیم صوفی ابو عبد اللہ ابن ابوالخیر کے لیے مرتب فرمایا تھا۔ یہ طویل و قیمتی وصیت نامہ عیون الانبا میں منقول

لہ ابن ابی اصیبع نے تحریر کیا ہے : ومن کلام الشیخ رئیس وصیۃ اوصی بہا بعض ائمتنا وهو ابو سعید ابن ابی الخیر الصوفی قال : " لیکن اللہ تعالیٰ اول فکر لہ و آخر لہ ، (باقی اگلے صفحے پر)

جو مطالعہ اور استفادہ کے لائق ہے۔

یہ مونی ابو سعید کس درجے کے عظیم المرتبت بزرگ ہیں؟ اس کے اندازہ کے لیے حضرت شاہ ولی اللہ محدث دہلوی کی مہرحت قابل ملاحظہ ہے۔ حضرت شاہ صاحب

(گذشتہ صفحہ کا حاشیہ) وبالطبع کل اعتباراً ظاہرہ، ولكن عين نفسه مأجولة بالنظر اليه، وقد هما متوفية على المثلين بين يديه؛ مسافرٌ بعقله في المكنون الاعلى وما فيه من آيات سرية الكبري، واذ انخط الى قراسه، فليزه الله تعالى في آثاره فانه، بالطن ظاهري تجلي لكل شئ بكل شئ۔

ففي كل شئ له آية تدل على انه واهد

(المتقارب)

فاذا صارت هذه الحال له، ملكة، انطبع فيها نقش الملكوت، وتجلي له قدس الاهوت، فالف الانس الاعلى وذاق اللذة الفصوى واهذ عن نفسه من هوبها اولى وفاضت عليه السكينة وحقت عليه الطمانينة وتطلع الى العالم الادنى الملائع من احم لاهله مستور من لحيمة، مستخف لتقله، مستحسن به لعقله مستفصل لطرقة، وقد كرم نفسه وهي بها لهجة، وبهجتها بهجة فتعجب منها، ومنهم تعجبهم منه وقد دعها وكان معها كانه ليس معها، وليعلم ان افضل الحركات الصلوة و امثل السكنات الصيام، نفع البر العبدقة وانزكى السر الاقتبال، وبالطل السهمى المر اعزاة، ولين تخلف النفس عن الدر من ما التفت الى قيل وقال، ومناقشة وجد ال وانفعلت بحال من الاحوال، وخير العمل ما مدرس عن خالص نية؛ وخير النية ما ينفرج عن جناب علم؛ والحكمة عم الفنايل، ومعرفة الله اول الاوائل (اليه يعبد الحكم الطيب والعل الصالح يرفعه)۔ ثم يقبل على هذه النفس المن نية بكما لها الذ اني تغيير سها عن التلطم بما يشينها من الهيات الانقيادية للنفوس الموادية التي اذ بقيت في النفوس المن نية كان حالها عند الانفصال كما لها عند الاتصال، اذا جوهرها غير مشاوب ولا مختلط وانها يد نسها هئة الانقياد لتلك الصواب؛ بل يفيد ما هيئات الاستيلاء والسياسة والاستعلاء والرياسة وكذلك يجر الكذب قولاً وتخيلاً حتى تحدث للنفس هية صدوقة فتصدق الاحلام والرويا۔ واما اللذات فيستعملها على اصلي لطبيعه وابقاء الشخص او النوع او السياسة۔ اما المشروب فانه يجر شربة تلهيا بل تشفيا وقد اويا؛ ويعاشر كل فرقة يعادته وسر سمه؛ (الكي صغر پر لاطف فرمائے)

تحریر فرماتے ہیں:-

وخاتم و فاتح دیگر سلطان الطريقة ابو سعید ابن ابی الخیر است قدس سرہ کہ بساط الاحوال را
دو نو دیدہ مرکز دائرہ و مطمح ہم فنادر نقطہ وجود و بقا بآں ساخت (تفہات الہیہ جلد اول ص ۳۴)
صوفیہ کلام کے یہاں فاتحیت و خاتمیت مقامات ولایت میں سے ایک غیر معمولی اصلی درجہ ہے
جس پر بحال، خال بعض ولی کی رسائی ہو پاتی ہے۔ اس مقام پر جو شخص فائز ہو جاتا ہے وہ
اپنے عہد کا سلسلہ ولایت کا فاتح یا خاتم کہلاتا ہے۔ حضرت شاہ ولی اللہ رحمۃ اللہ علیہ
نے اس لحاظ سے اس امت میں فاتح اول حضرت علی کرم اللہ وجہہ کو قرار دیا ہے ان کے بعد
خاتم اور فاتح ثانی سید الطائفہ حضرت جنید بغدادی کو ٹھہرایا ہے ان کے بعد خاتم اور فاتح ثالث
حضرت صوفی ابو سعید کو قرار دیا ہے۔ اس عظیم المرتبت شخصیت کو شیخ وصیت نامہ لکھتا ہے۔
اس وصیت نامے میں شیخ نے دیگر امور کے علاوہ ان چند چیزوں کا بھی بیان کیا ہے
جن سے کسی شخص کے لیے اجتناب لازم ہے ان میں سے نشہ آور مشروب کو بھی شمار کرتا ہے
اور وصیت کرتا ہے کہ شراب کو بطور لہو و لعب استعمال کرنا تو دور کی بات ہے اس کو
تو دوار کے طور پر یا شدت پیاس کے وقت بھی ہونٹوں کی تراوٹ کے لیے بدرجہ مجبوری
بھی منہ کو لگانے سے پرہیز لازم ہے۔ تحریر کرتا ہے: "اما المشروب فانہ یسجی شربہ

(گذشتہ صفحہ کا حاشیہ مسلسل.....) ویسمح بالمقدور والتقدیر من المال؛ ویرکب
لمساعدة الناس کثیرا ماما هو خلاف طبعہ ثم لا یقصر فی الاوضاع الشرعیة ویعظم السنن
الالہیة والمواظبۃ علی التجددات البدنیة ویكون دوم عمرہ اذا خلا وخلص من
المعاشرین تطریبۃ النیۃ فی النفس والفکرۃ فی الملک الاول وملكه وکس النفس عن
عیاش الناس من حیث لا یقف علیہ الناس عاهد اللہ انہ یسیر بہنہ الیسرۃ ویدین
بہنہ الدیانۃ، واللہ ولی الذین امنوا وهو حسبتا ونعم الوکیل (عمیون الانبار
جلد ثانی ص ۹) ————— ۱۲

۱۔ فاتحیت و خاتمیت کی بحث اور شیخ ابو سعید کی عظمت کے اندازہ کے لیے ملاحظہ ہو: صراط مستقیم ص ۱۲۰ اور
اسماعیل شہید دہلوی کی ہدایت باجمہ میں افادہ پنجم ص ۳ اور ص ۴ مطبع مجتہاتی۔

لمھیابل تشفیاً وقد اویا۔ (عمیون الانبیا جلد دوم ص ۷۰ -)

قابل تعجب اور افسوس کی بات ہے کہ اس کتاب کے آغاز میں مذکور لفظ شراب سے شیخ کی متے گساری کی کہانی گھڑ لی گئی ہے اور اس وصیت نامہ کو ناقابل التفات قرار دیا گیا۔ کیا یہ حقیقت قابل توجہ نہیں ہے؟ کہ شیخ ابو سعید دلی کامل صاحب باطن کی پیاری اور گاڑھی دوستی کسی فاسق معطن سے ممکن ہے؟

۴ :- راس الاولیاء شیخ فرید الدین عطار کی تحریری سفارش بھی شیخ کی طہارت باطنی اور حسن کردار کے حق میں، اور شیخ کی متے گساری کے خلاف دلیل قوی ہے چنانچہ حضرت شیخ فرید الدین عطار رحمۃ اللہ علیہ نے تذکرۃ الاولیاء کی تصنیف کے سلسلہ میں ابن ابنا کا دیباچہ میں ذکر کیا ہے انہیں میں ایک سبب یہ بھی لکھا ہے ”دیگر باعث آن بود کہ دلی داشتم کہ جز۔ این سخن (ذکر الہی) نمی توانستم گفت و نمی توانستم شنید مگر بکرہ و ضرورت و مالاید۔ لاجرم از سخن ایشان وظیفہ ساختم اہل روزگار را۔ تا بود کہ بریں مانده ہم کاہہ یابیم، چنانکہ شیخ بوعلی سینا رحمۃ اللہ علیہ می گوید ”مراد و آرزو است یکے آنکہ تا سخن از سخنہائے او می شنوم یا کسی از کسان او می بینم، پس من مردائی ام نہ چیز تو انہم نوشت و نہ چیزے تو انم خواند یا کسی یا بدم کہ سخن او می گوید و من می شنوم، یا من می گویم او می شنود و اگر در بہشت گفتگوئے او نخواہد بود، بوعلی را در بہشت نباید“ (تذکرۃ الاولیاء خواجہ فرید الدین عطار صفحہ ۵)۔ خواجہ عطار فرماتے ہیں کہ ایک سبب یہ بھی ہے کہ میں ذکر الہی میں ڈوبا ہوا دل رکھتا ہوں کہ اس کو اس کے سوا اور کچھ کہنے کی یارا نہیں ہے۔ جبراً قہراً بدرجہ محجوری دوسری باتیں کہہ یا سن لیتا ہوں۔ اس لیے میں نے اولیاء کرام کے احوال کو ارباب زمانہ کے لیے مرتب کرنا ضروری خیال کیا تاکہ اس خوان بیخا پر اپنا ہم نوالہ وہم پیالہ اور لوگوں کو پاسکوں۔ میری یہ آرزو، شیخ بوعلی ابن سینا رحمۃ اللہ علیہ کی قابل رشک خواہش کے مشابہ ہے جس کا انھوں نے اظہار کیا ہے فرماتے ہیں:

”میری دو تمنائیں ہیں، پہلی آرزو یہ ہے کہ میں خداوند عزوجل کی باتوں میں سے کوئی بات سنوں یا محبوبانِ الہی میں سے کسی محبوب کی زیارت نصیب ہو، جس کے روبرو میری حیثیت اسی محض کی ہو جائے کہ لوشنت و خواند سے قلعی عاری ہو جاؤں۔ (۱) دوسری خواہش یہ ہے کہ یا کوئی شخص مجھے ایسا میسر آجائے کہ وہ اللہ کی باتیں میرے روبرو کرے اور میں سنوں یا میں خدا سے پاک کا ذکر کروں اور وہ سنے اور اگر جنتِ ذکرِ الہی سے خالی ہو تو مجھے وہ جنت بھی نہیں چاہئے۔“

حضرت خواجہ عطار نے شیخ بوعلی ابن سینا کا جس والہانہ انداز میں ذکر کیا ہے اور جس سیاق و سباق میں شیخ بوعلی ابن سینا کی قیمتی باتیں نقل کی ہیں ان سے یہ واضح ہو رہا ہے کہ:

(الف) خواجہ عطار کی نگاہوں میں شیخ بوعلی ابن سینا کی حیثیت کم از کم ایسے پاک باطن تو من صالح کی مزور ہے کہ خواجہ عطار اپنی خواہش باطنی کو اس شیخ کی کیفیت باطنی کے مشابہ بنانے میں خوش محسوس فرماتے ہیں، ان کے نزدیک اگر شیخ مئے نوش اور فاسقِ معلن ہوتا تو خواجہ عطار کی غیور، پاک طینتِ طبیعت، ہرگز نسبت گوارا نہیں کرتی۔

(ب) شیخ کو ذکرِ الہی سے وہ قابلِ رشک شغف اور محبتِ قلبی ہے کہ اس سے ”خالی جنت“ اگر ہو تو وہ اس کی نگاہوں میں بے وزن اور ناقابلِ التفات ہے۔
اربابِ فضل فیصلہ فرمائیں کہ ایسا شخص مئے گسار ہوگا؟ اور منظورِ شرعی کا ارتکاب کرے گا؟ — پس یہ بھی قرینہ قوی ہے کہ اس امر کی تائید کے لیے کہ احوالِ شیخ میں جس نبیذ و شراب کا ذکر ہے وہ نبیذ و شراب غیر مسکر ہے۔

(جاسمی)